

તાલાલામાં બાઈક, આઈસર અને છકડા વચ્ચે ભયંકર ટક્કર, ત્રણ લોકોએ જીવ ગુમાવ્યો

મૃતક કાકા-ભત્રીજા બાઈક લઈને લગ્નની ખરીદી માટે ગયા હતા જ્યાં કાળનો ભેટો થયો હતો. : મૃતદેહોને પોસ્ટ મોર્ટમ માટે ખસેડવામાં આવ્યા



કાળનો ભેટો થયો હતો. અકસ્માતની જાણ રાહદારીઓ દ્વારા પોલીસ વિભાગને કરવામાં આવી હતી. જે બાદ ઘટનાસ્થળે પહોંચી મૃતદેહોને તાલાલાની સરકારી હોસ્પિટલમાં પોસ્ટ મોર્ટમ અર્થે ખસેડવામાં આવ્યા છે. અકસ્માતે ગુનો નોંધી ટક્કર કેવી રીતે થઈ તેની તપાસ આદરી છે.

ગીર સોમનાથ જિલ્લામાં 'અમંગળ' અકસ્માત સર્જ્યો છે. તાલાલા તાલુકામાં સુરવા-માધુપુર વચ્ચે ટ્રિપલ અકસ્માત થતાં ત્રણ લોકોના ઘટનાસ્થળે કમકમાટીભર્યા મોત થયા, જેમાં બાઈક સવાર કાકા-ભત્રીજા અને નારિયેળ ભરેલો છકડો ચલાવનાર પણ જીવ ગુમાવ્યો છે. અકસ્માતની પ્રાથમિક વિગતો મુજબ બાઈક, નારિયેળ ભરેલો છકડો (રિક્ષા) એક આઈસર ટ્રક વચ્ચે ટક્કર થઈ છે. અકસ્માત એટલો ભયાવહ હતો કે ત્રણ વ્યક્તિઓનો પળવારમાં જીવ જતો રહ્યો હતો. મૃતકોની ઓળખ કિશોર, પ્રભુદાસ અને દીક્ષિત તરીકે થઈ, જેમાં કાકા-ભત્રીજાનું પણ મોત થયું છે. ચૈતન્ય હનુમાન મંદિર પાસે થયેલા ટ્રિપલ અકસ્માતની ખબર આસપાસના પંથકમાં વાયુ વેગે પ્રસરી જતાં અનેક લોકોએ દોડી આવી બચાવકાર્યમાં મદદ કરી હતી. મૃતક કાકા-ભત્રીજા બાઈક લઈને લગ્નની ખરીદી માટે ગયા હતા જ્યાં

રાજકોટમાં ૧૧.૪ ડીગ્રી સાથે બેઠો ઠાર: સવારે શહેરીજનો ઠંડીમાં હુલ્લાવાયા

ગિરનાર ઉપર ૭, કચ્છના નલીયામાં ૭.૫, જામનગરમાં ૧૪ ડીગ્રી લઘુત્તમ તાપમાન



જણાવે છે કે વેસ્ટર્ન ડિસ્ટ્રબેન્સની અસરથી પહાડી વિસ્તારોમાં થયેલ હિમવર્ષાના પગલે તેના ઠંડા પવનો ગુજરાત ઉપરથી પસાર થઈ રહ્યા હોય ઠંડીમાં વધારો થયો છે. આ અઠવાડિયામાં પણ ઠંડીમાં વધવટ રહેશે.

કચ્છના નલીયામાં ૭.૫, રાજકોટમાં ૧૧.૪, જામનગરમાં ૧૪ ડીગ્રી લઘુત્તમ તાપમાન નોંધાતા સર્વત્ર ઠાંડો છવાઈ ગયું છે. જુનાગઢના ગિરનાર પર્વત પર ૭ ડિગ્રી તાપમાન રહેતા કાંતિલ ઠંડીનો મોજુ ફરી વળ્યું હતું. જુનાગઢ સહિત સોરઠમાં છેલ્લા ત્રણ દિવસથી ઠંડીનો દોર શરૂ થયો છે. ઠંડીની સાથે વાતાવરણમાં ભેજનું અકમળ થતાં ઠંડી વધુ આક્રમક બની છે. જુનાગઢ શહેરમાં સવારે વાતાવરણમાં ભેજનું પ્રમાણ શોધીને ૮૦ ટકાએ પહોંચી ગયું હતું અને લઘુત્તમ તાપમાન ૧૨ ડિગ્રી રહ્યું હતું. ૩.૨ ડિગ્રીની ઠંડાપે ઠંડો પવન ફૂકાતા ઠંડીની અસર બેવડાઈ હતી. જામનગરમાં લઘુત્તમ તાપમાન ૧૪, મહત્તમ તાપમાન ૨૬.૫, ભેજનું પ્રમાણ ૭૭ ટકા, પવનની ગતી ૬ કી.મી. રહી છે. રાજ્યમાં ગિરનાર પર્વત ૭.૦ ડિગ્રી, અમદાવાદ ૧૩.૪ ડિગ્રી, બરોડા ૧૩.૬ ડિગ્રી, ભાવનગર ૧૪.૮ ડિગ્રી, ભુજ ૧૧.૪ ડિગ્રી, દમણ ૧૮.૬ ડિગ્રી, ડીસા ૧૧.૦ ડિગ્રી, દીવ ૧૬.૦ ડિગ્રી, દ્વારકા ૧૬.૦ ડિગ્રી, ગાંધીનગર ૧૧.૨ ડિગ્રી, જામનગર ૧૪.૦ ડિગ્રી, કંડલા ૧૪.૪ ડિગ્રી, નલીયા ૭.૫ ડિગ્રી, ઓખા ૧૮.૩ ડિગ્રી, પોરબંદર ૧૪.૦ ડિગ્રી, રાજકોટ ૧૧.૪ ડિગ્રી, સુરત ૧૫.૦ ડિગ્રી, વેરાવળ ૧૭.૬ ડિગ્રી નોંધાયું હતું.

રાજકોટના વેલનાથપરામાં ત્રણ દિવસથી પત્ની રિસામણે ચાલી જતા પતિનો આપઘાત

રાજકોટ, રાજકોટ શહેરમાં મોરબી રોડ ઉપર આવેલા વેલનાથપરામાં રહેતી પરિણીતા ત્રણ દિવસ પૂર્વે ઝઘડો કરી સ્ત્રીનલેન ચોકડી પાસે રહેતા માવતરે રિસામણે ચાલી ગઈ હતી. જેથી પતિને માઈ લાગી આવતા ગળેફાંસો ખાઈ આપઘાત કરી લીધો હતો. યુવકના મોતથી ત્રણ પુત્રએ પિતાનું છત્ર ગુમાવતા પરિવારમાં શોકની લાગણી પ્રસરી છે. આ બનાવ અંગે પોલીસમાંથી જાણવા મળતી વિગત મુજબ રાજકોટના મોરબી રોડ ઉપર આવેલા વેલનાથપરામાં રહેતા ભાવેશભાઈ વિઠ્ઠલભાઈ વેજ્યા નામનો ૩૫ વર્ષનો યુવાન પોતાના ઘરે હતો. ત્યારે રાત્રીના આઠેક વાગ્યાના અરસામાં લાકડાની આડીમાં દોરી બાંધી ગળેફાંસો ખાઈ લીધો હતો. યુવકને બેભાન હાલતમાં તાત્કાલિક સારવાર માટે સિવિલ હોસ્પિટલમાં ખસેડવામાં આવ્યો હતો. જ્યાં તેની સારવાર કરાવત નીવડે તે પૂર્વે જ ફરજ પરના તબીબે જોઈ તપાસી નિષ્ણાણ જાહેર કરતા પરિવારમાં અરેરાટી સાથે કડ્ડણ કલ્યાંત કરી યુવકના મૃતદેહને પોસ્ટ મોર્ટમ માટે મેડિકલ કોલેજ ખાતે ખસેડ્યો હતો. પ્રાથમિક પૂછપરછમાં મૃતક યુવાન મૂળ હડાળા ગામનો વતની હતો અને અહીંયા રૂમ ભાડે રાખી રહેતો અને રીક્ષા ચલાવી પરિવારનું ગુજરાન ચલાવતો હતો. મૃતક યુવાન ત્રણ ભાઈ એક બહેનનો વચ્છેટ હતો અને તેને સંતાનમાં ત્રણ પુત્ર છે. ત્રણ દિવસ પહેલા પત્ની સરોજબેન ઝઘડો કરી સ્ત્રીનલેન ચોકડી ખાતે રહેતા માવતરના ઘરે રિસામણે ચાલી જતા ભાવેશ વેજ્યાએ આત્મઘાતી પગલું ભર્યું હોવાનું જાણવા મળ્યું છે. આ બનાવ અંગે બી ડિવિઝન પોલીસે નોંધ કરી વધુ તપાસ હાથ ધરી છે.

સેલવાસથી ટ્રકમાં ભરી જુનાગઢ લઇ જવાતો ૭૩.૪૫ લાખનો દારૂ પકડાયો

જૂનાગઢ: નવસારી એલસીબી પોલીસે ભાતમી આધારે હાઈવે પર બોરીયા ટોલનાકા પર સેલવાસ થી ટ્રકમાં ભરીને મકરસંક્રાંતિના તેહવાર માટે જૂનાગઢ લઈ જવાતો રૂ.૭૩.૪૫ લાખનો વિદેશી દારૂ ઝડપી પાડ્યો. પોલીસે ટ્રક ડ્રાઈવર ની અટકાયત કરી બે મોબાઈલ સાથે કુલ રૂ.૮૩.૬૦ લાખનો મુદ્દામાલ કબજે કરી ત્રણને વોન્ટેડ જાહેર કર્યાં છે. થર્ટી ફર્સ્ટ બાદ આગામી મકર સંક્રાંતિના તેહવારમાં દારૂની રેલમછેલ માટે બુટલેગરો સક્રિય બન્યા છે. નવસારી એલસીબી પીઆઈ વી જે જાહેરની ટીમે પેટ્રોલીંગમાં હતી ત્યારે ભાતમી મળી હતી કે, એક ટ્રક (નં.જીજે-૨૫-૨૫-૨૮૧)માં સેલવાસથી બ્રાન્ડેડ વિદેશી દારૂનો મોટો જથ્થો ભરીને જૂનાગઢ લઈ જનાર છે. જે આધારે પોલીસે બોરીયા ટોલનાકા ને.હા.નં.૪૮ પર વોચ ગોઠવી હતી. દરમિયાન ભાતમી વાળી ટ્રક આવતા પોલીસે તેને અટકાવી તપાસ કરતા તેમાંથી વિદેશી દારૂ વિક્કી અને ૨મની કુલ ૧૪૭૧૨ નંગ બોટલો કિં.રૂ.૭૩.૪૫ લાખનો વિદેશી દારૂનો મોટો જથ્થો મળી આવ્યો હતો. પોલીસે ટ્રક ડ્રાઈવર લખમણ વેજ્યાભાઈ મેર (રહે.પોરબંદર, વાણંદ સોસાયટીની બાજુમાં, તા.જી.પોરબંદર) ની ધરપકડ કરી હતી. ડ્રાઈવરની દારૂ અંગે પૂછપરછ કરતા આ દારૂ સેલવાસથી બુટલેગર મેર ઉર્ફે રામેદવ ઓઠડાભાઈ ખૂટી (રહે.પોટલબંદર કન્યા શાળાની બાજુમાં, નવાપરા)એ ટ્રકમાં દારૂ ભરાવી આપી કારમાં ટ્રકનું પાયલોટિંગ કરતા હતા. તેમજ સેલવાસથી બુટલેગર મેરનો સાગરીત દારૂ ભરેલી ટ્રક આપી ગયો હોવાનું અને જૂનાગઢ ખાતે મેરૂ પાસેથી દારૂનો જથ્થો મંગાવનાર અજાણ્યો બુટલેગર મળી ત્રણને વોન્ટેડ જાહેર કર્યાં છે. પોલીસે ટ્રક ડ્રાઈવર લખમણ મેર પાસેથી બે મોબાઈલ મળી કુલ રૂ.૮૩.૬૦ લાખનો મુદ્દામાલ કબજે કર્યો હતો.

રાજકોટમાં સોના-ચાંદીના વેપારીઓને ત્યાં તોલમાપના દરોડા: ફફડાટ

૧૨ સામે પ્રોસીક્યુશન કાર્યવાહીમાં ૩૪ હજારનો દંડ ફટકારાયો. રાજકોટ, રાજકોટમાં કાનૂની માપ વિજ્ઞાન તંત્ર દ્વારા ગ્રાહકોના હિતની રક્ષા કરવા અને વેપારમાં પારદર્શિતા જાળવવાના હેતુથી સોના-ચાંદીની દુકાનો અને જવેલરી શો-રૂમ પર વિશેષ આકસ્મિક તપાસ ઝુંબેશ હાથ ધરવામાં આવી હતી. આ ઝુંબેશ દરમિયાન રાજકોટ શહેર તથા જિલ્લાના વિવિધ વિસ્તારોમાં આવેલા સોના-ચાંદીના વેપારીઓ અને જવેલરી શો-રૂમની તોલમાપ તંત્ર દ્વારા અચાનક તપાસ કરવામાં અનેક એકમોમાં કાયદા મુજબ ફરજિયાત રાજકોટમાં કાનૂની માપ વિજ્ઞાન તંત્ર દ્વારા ગ્રાહકોના હિતની રક્ષા કરવા અને વેપારમાં પારદર્શિતા જાળવવાના હેતુથી સોના-ચાંદીની દુકાનો અને જવેલરી શો-રૂમ પર વિશેષ આકસ્મિક તપાસ ઝુંબેશ હાથ ધરવામાં આવી હતી. આ ઝુંબેશ દરમિયાન રાજકોટ શહેર તથા જિલ્લાના વિવિધ વિસ્તારોમાં આવેલા સોના-ચાંદીના વેપારીઓ અને જવેલરી શો-રૂમની તોલમાપ તંત્ર દ્વારા અચાનક તપાસ કરવામાં અનેક એકમોમાં કાયદા મુજબ ફરજિયાત પ્રમાણપત્ર પ્રદર્શિત ન હતું કરાયું. આ તમામ બાબતો કાનૂની માપવિજ્ઞાન અધિનિયમ અને નિયમોનો ભંગ ગણાતા હોવાને કારણે વેપારીઓ સામે કાયદેસર કાર્યવાહી કરવામાં આવી હતી. સોના-ચાંદીની ખરીદી વખતે હંમેશા ચકાસણી અને મુદ્રાંકન થયેલા વજનકાંટાનો જ ઉપયોગ થાય છે કે નહીં, તેની ખાતરી કરવી તથા પ્રમાણપત્ર દેખાય છે કે નહીં તે તપાસવા, મિદનશિષ નિયંત્રક કાનૂની માપ વિજ્ઞાન અને ગ્રાહક સુરક્ષા અધિકારીની કચેરીની યાદીમાં ઉમેરાયું છે.

રાજકોટમાં લગ્ન જીવનના ૨૨માં વર્ષે જન્મેલી દીકરીને કાળ ભરખી ગયો: ડમ્પર હડફેટે મોત

પિતાની નજર સામે જ દીકરીનું અકસ્માતમાં કડ્ડણ મોત નિપજતાં પરિવારમાં કલ્યાંત



તસવીર : દિલિપ ગોહેલ

રાજકોટ, કુદરતની પણ કેવી અકળલીલા છે કે સંતાન પ્રાપ્તિ ઝંખતા રાજકોટના દંપતિને ૨૨ વર્ષે દીકરીનો જન્મ થતાં પરિવારમાં ખુશીની લાગણી છવાઈ ગઈ હતી. જો કે દંપતિના નસીબમાં જાણે સંતાન ન હોય તેમ ૭ વર્ષની થયેલી દીકરીનું પિતાની નજર સામે જ અકસ્માતમાં કડ્ડણ મોત નિપજતાં પરિવારમાં કલ્યાંત છવાઈ જવા પામ્યો છે. રાજકોટના ૧૫૦ ફુટ રીંગ રોડ પર જશરાજનગરમાં રહેતાં આંધેડ ૭ વર્ષની લાડલી પુત્રીને લઈ આંટો મારવા નીકળ્યા હતાં ને નવા રીંગ રોડ પર ટીલાળા ચોકડી નજીક કાળમુખા ડમ્પરે બાઈકને હડફેટે લેતાં અકસ્માત સર્જ્યો હતો. જેમાં પિતાની નજર સામે જ તેની સાત વર્ષની પુત્રીનું ઘટના સ્થળે જ કમકમાટીભર્યું મોત નિપજ્યું હતું. જ્યારે પિતાને પણ ઈજા થતાં સારવાર માટે હોસ્પિટલમાં ખસેડવામાં આવ્યા હતાં. જાણવા મળતી વિગત મુજબ, રાજકોટના ૧૫૦ ફુટ રીંગ રોડ પર ઉભિયા ચોક પાસે આવેલા જશરાજનગર શેરી નં.૫માં રહેતાં ભાવેશભાઈ રમણીકભાઈ વકારીયા (ઉ.૫૨) નામના આંધેડ સવારે તેની સાત વર્ષની પુત્રી નેતીને લઈ બાઈક ઉપર આંટો મારવા માટે નીકળ્યા હતાં. દરમિયાન ૧૧ વાગ્યાના અરસામાં નવા રીંગ રોડ પર મવડી બાયપાસ પાસે ટીલાળા ચોક નજીક પહોંચતાં પુરપાટ

ઝડપે આવતાં ડમ્પર ચાલકે બાઈકને હડફેટે લેતાં અકસ્માત સર્જ્યો હતો. ડમ્પરે બાઈકને ઠોકરે લેતાં બાઈક સ્વાર પિતા-પુત્રી રોડ ઉપર ફંગોડાયા હતાં અને પિતાની નજર સામે જ માસુમ પુત્રીનું ઘટના સ્થળે જ કમકમાટીભર્યું મોત નિપજ્યું હતું. અકસ્માતને પગલે ઘટના સ્થળે લોકોના ટોળા એકઠા થઈ ગયા હતાં. ઈજારાસ્ત આંધેડને ૧૦૮ મારફત સારવાર માટે સિવિલ હોસ્પિટલમાં ખસેડવામાં આવ્યા હતાં. પોલીસે જરૂરી કાર્યવાહી કરી બાળકીના મૃતદેહને પી.એમ.અર્થે સિવિલ હોસ્પિટલ ખસેડવા તજવીજ હાથ ધરી હતી. પ્રાથમિક તપાસમાં ભાવેશભાઈ

રાજકોટની માધાપર ચોકડી પાસે ઓટો રિક્ષામાં ગાંજ સાથે ત્રણ શખ્સો પકડાયા

કેળાના ઘંઘામાં મંદી આવતા વેપારીએ ગાંજનો વેપલો શરૂ કર્યો



તસવીર : દિલિપ ગોહેલ

રાજકોટ, રાજકોટ માધાપર ચોકડી થી બેડી ચોકડી તરફ જતા હાઈવે રોડ ઉપર એલસીબી ઝોન-૨ની ટીમે ૩૭ હજારના માદક પદાર્થ ગાંજના જથ્થા સાથે ત્રણ શખ્સોની ધરપકડ કરી રૂ.૧ લાખનો મુદ્દામાલ કબજે કર્યો હતો. કેળાના વેપારીને ધંધામાં મંદી આવતા મિત્રો સાથે મળી ગાંજનો વેપાર શરૂ કર્યો હતો અને ચોટીલાથી ગાંજે લાવી રાજકોટ આવ્યા ત્યારે એલસીબીએ ઝડપી લીધા હતા. મળતી વિગતો મુજબ શહેર વિસ્તારમાં યુવાધન નશાના રવાડે ના ચડે તથા નાર્કોટીક્સ પદાર્થોનું વેચાણ અટકાવવા મિશન અંતર્ગત નાર્કોટીક્સ પદાર્થોનું બરીદ-વેચાણ કે સેવન કરનારા ઈસમો વિરૂદ્ધ કડક કાર્યવાહી કરવા પોલીસ અધિકારીઓની સુચનાને પગલે એલ.સી.બી. ઝોન-૨ના પીએસઆઈ આર.એચ.ઝાલા અને તેમની ટીમ તથા ગાંધીગ્રામ પોલીસ મથકના ઈન્ચાર્જ

પી.આઈ.એચ.એન.પટેલની રાહબરી હેઠળ એલ.સી.બી. ઝોન-૨ની ટીમને મળેલી ભાતમીને આધારે રાજકોટ માધાપર ચોકડી થી બેડી ચોકડી તરફ જતા હાઈવે રોડ મનહરપુરના મંદીરની સામે બાણધારી હોટલ આગળ એક ઓટો રીક્ષા રજી નં.જીજે-૦૩-એશ-૮૬૯૬ ને અટકાવી તલાશી લેતા રિક્ષા માંથી માદક પદાર્થ ગાંજ મળી આવ્યો હતો. રેલનગર મહારાણા પ્રતાપ ટાઉનશીપ આઈ વિગ ફલેટ નં.૧૧,અ રહેતા કેળાના વેપારી અમીનશા યાસીનશા શાહમદાર તેમજ ભગવતીપરા ભારતપાનની સામે સદામભાઈ દલવાડીના મકાનમાં ભાડથી રાજકોટ મુજબ બગસરાના અરમાન રાજુભાઈ ખોખર તેમજ ભગવતીપરા બોરીયા સોસાયટી શેરી નં.૩માં રહેતા મોહસીન અલારખાભાઈ શાહમદારની ધરપકડ કરી રૂ.૩૦ હજારનો ૭૫૫ ગ્રામ ગાંજે તેમજ રિક્ષા સહીત રૂ.૧ લાખનો મુદ્દામાલ કબજે કર્યો હતો. પ્રાથમિક પરીક્ષણ કરી એફ.એસ.એલ. અધિકારી સમીર જોષીએ અભિપ્રાય આપ્યો હતો. તપાસ દરમિયાન જાણવા મળ્યું કે પકડાયેલ કેળાના વેપારી અમીનશા યાસીનશાહને ધંધામાં મંદી આવતા મિત્ર અરમાન રાજુભાઈ ખોખર અને મોહસીન

અલારખાભાઈ શાહમદારની સાથે મળી ગાંજનો વેપાર કરવા ચોટીલાથી ગાંજે લાવ્યો હોવાનું જણાયું હતું. આ કામગીરી પોલીસ કમિશ્નર બ્રજેશકુમાર ઝા તથા અધિક પોલીસ કમિશ્નર મહેન્દ્ર બગડીયા અને ડીસીપી ઝોન-૨ રાકેશ દેસાઈની સુચનાથી ગાંધીગ્રામ પોલીસ સ્ટેશનના ઈન્ચાર્જ પી.આઈ.એચ.એન.પટેલ સાથે એલસીબી ઝોન-૨ના પીએસઆઈ આર.એચ.ઝાલા તેમજ સ્ટાફના એ.એસ.આઈ. જયંતીભાઈ ગોહિલ, સલીમભાઈ મકરાણી, હરપાલસિંહ જોષી, તથા પો.હેડ કોન્સ.શકિતસિંહ ગોહિલ, હેમેન્દ્રભાઈ વાધિયા, રાહુલભાઈ ગોહેલ, તથા પો.કોન્સ.હુલદીપસિંહ રાણા, પ્રકાશભાઈ સોલંકી, શીવભદ્રસિંહ ગોહિલ, ગાંધીગ્રામ પો.સ્ટે. ના પો.કોન્સ.રુચીરસિંહ ભરતસિંહ, ભરતભાઈ રામજીભાઈ તથા ડ્રાઈવર શકિતસિંહ ઝાલાએ કરી હતી.

તાલાલાના રિસોર્ટમાં દારૂની મહેફિલ માણતા રાજકોટના પાંચ નબીરા પકડાયા

દારૂની બોટલ, કાર સહિત રૂ.૨૧.૭૬ લાખનો મુદ્દામાલ જપ્ત: રિસોર્ટ સંચાલક પણ પકડાયો



રાજકોટ, ગીર સોમનાથ પોલીસે તાલાલાના એક રિસોર્ટમાંથી દારૂની મહેફિલ માણતા પાંચ વ્યક્તિઓ અને રિસોર્ટના સંચાલક સહિત કુલ છ લોકોને ઝડપી પાડ્યા છે. જૂનાગઢ રેન્જ આઈ.જી.પી. નિલેશ જાજીયા અને ગીર સોમનાથ પોલીસ અધિક્ષક જયદીપસિંહ જોષીની સુચનાથી જિલ્લામાં જુગાર અને પ્રોહિબિશનની ગેરકાયદેસર પ્રવૃત્તિઓ ડામવા માટે એલ.સી.બી. અને એસ.ઓ.જી.ની ટીમો સતત પેટ્રોલિંગ કરી રહી છે. ભાતમીના આધારે, તાલાલાના ચિત્રોડ ગામની સીમમાં આવેલા 'લોટસ હકઝરી રિસોર્ટ' પર દરોડો પાડવામાં આવ્યો હતો. જ્યાં કેટલાક ઈસમો દારૂની મહેફિલ માણી રહ્યા હતા. પોલીસે સ્થળ પરથી દારૂની મહેફિલ માણતા વ્યક્તિઓ અને રિસોર્ટના સંચાલકને ઝડપી પાડ્યા હતા. ઝડપાયેલા રાજકોટના પાંચ વ્યક્તિઓમાં શુભમભાઈ ગોપાલભાઈ ડોડીયા (વેપારી, રહે. કુવાડવા રોડ, એલ.પી. પાર્ક), હર્ષભાઈ પ્રવીણભાઈ ધકાણ (ઉ.વ. ૨૩, પ્રા. નોકરી, રહે. કોઠારીયા કોલોની), તરંગભાઈ નરેશભાઈ કક્કડ (ઉ.વ.૨૩, પ્રા. નોકરી, રહે. રાજકોટ હુડકો સોસાયટી), વિશાલભાઈ ભરતભાઈ ધકાણ (ઉ.વ.૨૨, પ્રા. નોકરી, રહે. કોઠારીયા કોલોની) અને કિશનભાઈ મુકેશભાઈ ગોહેલ (ઉ.વ.૨૪, અભ્યાસ, રહે. ખોડીયાર કૃષા, કનક નગર) નો સમાવેશ થાય છે. આ ઉપરાંત, રિસોર્ટના સંચાલક આકાશભાઈ મહેશભાઈ ગુર્જર (ઉ.વ.૨૩, રહે. વિસાવદર, હનુમાનપરા) ને પણ ઝડપી પાડવામાં આવ્યા હતા. પોલીસે કુલ રૂ.૨૧,૭૬,૦૦૦ નો મુદ્દામાલ જપ્ત કર્યો હતો અને તાલાલા પોલીસ સ્ટેશનમાં ગુનો નોંધી કાયદેસરની કાર્યવાહી હાથ ધરી છે. આ કામગીરી એલ.સી.બી.ની ના પી.આઈ.એચ.વી.રાજપૂત, એસ.ઓ.જી.ના ઈ.યા.પી.આઈ. ડી.એમ. કાગડ, એલ.સી.બી.ના

પી.એસ.આઈ. એ.સી. સિંધવ અને પી.એસ.આઈ. એચ.એલ. જેબલિયાના માર્ગદર્શન હેઠળ કરવામાં આવી હતી. એલ.સી.બી.ના એ.એસ.આઈ. સોનિંગસિંહ સિસોદિયા, હેડ કોન્સ્ટેબલ કૃષ્ણકુમારસિંહ સોલંકી અને એસ.ઓ.જી.ના એ.એસ.આઈ. જીનેશગીરી ગોસ્વામી તથા કોન્સ્ટેબલ કલ્પેશભાઈ વાહેરે કરી હતી.